



گورنر KATHY HOCHUL

فوری ریلیز کے لیے: 2024/28/5

گورنر HOCHUL نے ریاست بھر میں گھریلو تشدد کے 65 خدمات فراہم کنندگان کو \$5 ملین ایوارڈ کرنے کا اعلان کیا ہے

گھریلو تشدد کے متاثرین کو براہ راست یہ فنڈز فراہم کیے جائیں گے تاکہ اہم ضروریات پوری کی جائیں

یہ سالانہ عزم، گورنر کی 2024 کی اہم ترین ترجیحات کی بنیاد پر کیا گیا ہے تاکہ SAFE (متاثرین تک رسائی کے مالیاتی اختیار) کے فنڈ کا قیام عمل میں لایا جائے

نئی ریاستی فنڈنگ کی مد میں \$35 ملین سے زائد کے اعلان کے بعد یہ قدم اٹھایا گیا ہے تاکہ گھریلو تشدد کے متاثرین کی معاونت کی جائے

گورنر Kathy Hochul نے آج اعلان کیا ہے کہ گھریلو تشدد کے شکار افراد اور متاثرین کی ضروریات پوری کرنے کے لیے ریاست بھر میں 65 پروگرامز کو \$5 ملین کی سرمایہ کاری کے حصے کے طور پر فنڈنگ دی جائے گی۔ گورنر Hochul کی اسٹیٹ آف دی اسٹیٹ ترجیح کی بنیاد پر تعمیل کرتے ہوئے، اس سال کے نافذ کردہ بجٹ کے تحت گھریلو تشدد کے شکار افراد کے لیے ایک باقاعدہ ملنے والی فنڈنگ کے ذریعے کے طور پر متاثرین تک رسائی کے مالیاتی اختیار (Survivors Access Financial Empowerment، SAFE) فنڈ کا قیام عمل میں لایا گیا ہے۔ گورنر نے بجٹ میں \$35 ملین بھی یقینی بنائے ہیں تاکہ قانون نافذ کرنے والے اداروں اور ڈسٹرکٹ اٹارنیز کو ایسے وسائل فراہم کیے جائیں جو انہیں ثبوت پر مبنی، متاثرہ افراد پر مرکوز، اور صدمے سے باخبر مداخلت کی کارروائیوں کے ذریعے گھریلو تشدد کے جرائم کی روک تھام اور مقدمہ چلانے کے لیے درکار ہیں۔

"میں پُر عزم ہوں کہ گھریلو تشدد کے متاثرین کی حمایت کی جائے اور بدسلوکی کے نقصانات سے نمٹنے کے لیے نئی حکمت عملیوں میں سرمایہ کاری کی جائے،" گورنر Hochul نے کہا۔ "متعدد متاثرہ افراد کے لیے، اپنے اور اپنے خاندانوں کے لیے زیادہ سے زیادہ تحفظ حاصل کرنے کی راہ میں مالیاتی وسائل تک محدود رسائی ہی رکاوٹ بنی ہوئی ہے۔ ہدف شدہ ہنگامی امداد میں کی جانے والی اس سرمایہ کاری سے متاثرہ افراد کے لیے ممکن ہو گا کہ استحکام حاصل کریں اور شفایابی پر توجہ مرکوز کر سکیں۔"

ریاست نیو یارک کے [گھریلو تشدد سے بچاؤ کے دفتر](#) کی جانب سے ایسے پروگرامز کے لیے یہ ایوارڈز تقسیم کیے جائیں گے جو (گھریلو تشدد کے) شکار افراد اور متاثرین کی براہ راست خدمت کرتے ہیں اور اہم ضرورتوں کے لیے یہ استعمال میں لائے جائیں گے جیسے کہ تعلیم اور تربیت کے لیے تاکہ روزگار، خوراک اور گھریلو ضروری اشیاء، نقل مکانی کے اخراجات، قانونی امداد، بوٹیلٹی کی ادائیگیاں، نقل و حمل، اور جسمانی اور ذہنی صحت کی خدمات کے علاوہ بچوں سے متعلق خدمات یقینی بنائی جا سکیں۔ نیو یارک، ملک کی صرف ان دو ریاستوں میں سے ایک ہے جو اس قسم کی لچکدار مالی امداد کے لیے ریاستی ڈالرز مناسب طور پر مہیا کرتی ہے۔

گھریلو تشدد سے بچاؤ کے دفتر کی ایگزیکٹو ڈائریکٹر Kelli Owens نے کہا، "یہ فنڈنگ گھریلو تشدد کا شکار ہونے والوں اور متاثرین کو اہم ہنگامی امداد فراہم کرے گی، ان کی بنیادی ضروریات میں مدد دے گی اور بہت سے معاملات میں، تحفظ اور سلامتی فراہم کرے گی۔ اس سرمایہ کاری کے لیے، گورنر Kathy Hochul، آپ کا شکریہ،

اور ہر اس شخص کا بھی شکریہ جس نے ان بحث مباحثوں میں شرکت کی کہ ان فنڈز کا بہترین صورت میں کیسے انتظام کیا جائے۔"

ڈویژن برائے مجرمانہ انصاف کی خدمات کی کمشنر **Rossana Rosado** نے کہا، "DCJS میں ہم گھریلو تشدد کی روک تھام اور اس کا شکار ہونے والوں کی خدمات کے سلسلے میں گورنر Hochul کی اہم قیادت پر ان کا شکریہ ادا کرتے ہیں۔ ہمیں OPDV جیسے، اپنے ریاستی ایجنسی شراکت داروں کے ساتھ کام کرنے پر فخر ہے، تاکہ گھریلو تشدد کی جانیں بچانے میں مددگار مؤثر مداخلتوں میں حمایت کرتے ہوئے عوامی تحفظ کو بہتر بنایا جائے۔ قانون نافذ کرنے والے رہنماؤں اور گھریلو تشدد کے خدمات فراہم کنندگان سمیت، ریاستی اور مقامی ایجنسیوں کے ساتھ ہماری شراکت داریوں سے ہی تمام تر تبدیلی آتی ہے کیونکہ ہم اس وسیع طور پر موجود تشدد کو روکنے اور اسے کم کرنے کے لیے اپنی کوششوں میں اضافہ کرتے ہیں۔"

ریاست نیو یارک کے دفتر برائے متاثرین کی خدمات (Office of Victim Services، OVS) کی جانب سے متاثرہ امدادی پروگراموں والے اپنے ریاستی نیٹ ورک کے ذریعے بھی خدمات کی معاونت کی جاتی ہے، جبکہ ایک اہم حفاظتی نیٹ فراہم کرنے اور گھریلو تشدد کے متاثرین سمیت، جرائم کے متاثرین کی مدد کرنے کے لیے مالی امداد کی پیشکش کی جاتی ہے، جس میں طبی و مشاورتی اخراجات، آخری رسومات اور تدفین کے اخراجات اور غیر وصول شدہ اجرت اور معاونت شامل ہوتی ہے۔ نیو یارک ملک کی واحد ریاست ہے جس میں طبی یا مشاورتی اخراجات پر کوئی حد نہیں ہے، جس کا مطلب ہے کہ افراد جب تک ضرورت ہو امداد حاصل کر سکتے ہیں۔ اگرچہ [زالے یا باز ادائیگی کے لیے اہلیت](#) کا تعین کسی فرد کے صحت کے بیمے، جرائم کے نتیجے میں تلافی اور سول سیٹلمنٹ سمیت دیگر وسائل تک رسائی کی بنیاد پر کیا جاتا ہے، تاہم متاثرین کی مدد کے پروگرامز یہ خدمات اور معاونت کسی بھی فرد کو جسے یہ درکار ہوں، بلاقیمت فراہم کرتے ہیں۔

ریاست نیو یارک کے دفتر برائے متاثرین کی خدمات کے قائم مقام ڈائریکٹر اور مشاورت کار **John Watson** نے کہا، "OVS کو گورنر OPDV، Hochul اور DCJS کے ساتھ گھریلو تشدد کے متاثرین کی معاونت کے اس اہم ترین مشن میں شراکت داری کرنے پر فخر ہے۔ اس بات کو یقینی بنانے میں گورنر اور اپنی شراکتی ایجنسیوں کے اس کام پر ہم ان کا شکریہ ادا کرتے ہیں کہ متاثرہ افراد کو وہ وسائل حاصل ہوں جو انہیں درپیش چیلنجز پر قابو پانے اور ترقی کی منازل طے کرنے کے لیے درکار ہیں۔ ہم متاثرہ افراد اور فراہم کنندگان کو یہ بھی یاد دلانا چاہیں گے کہ OVS مدد کے لیے حاضر ہے۔"

**OVS ریسورس کنیکٹ** ایک آن لائن ذریعہ ہے جو نیو یارک کے شہریوں کے لیے ممکن بناتا ہے کہ انہیں جن مخصوص خدشات یا مسائل کا سامنا ہے ان کے ذریعے ایسے پروگرامز باآسانی تلاش کیے جا سکیں۔ مزید معلومات کے لیے [دفتر برائے متاثرین کی خدمات کی ویب سائٹ](#) پر جائیں اور ایجنسی کو [Twitter](#) اور [Facebook](#) پر فالو کریں۔

مالی امداد کے خواہاں، گھریلو تشدد کے متاثرین اپنے علاقے میں فراہم کنندگان کی ایک فہرست معلوم کرنے کے لیے [opdv.ny.gov](#) ملاحظہ کر سکتے ہیں۔ ریاست کی گھریلو اور جنسی تشدد کی ہاٹ لائن 7/24 دستیاب رہتی ہے: 800-942-6906 (کال کریں)، 844-997-2121 (ٹیکسٹ بھیجیں) یا [opdv.ny.gov@](#) (چیٹ کریں)۔

ایوارڈز وصول کرنے والے پروگرامز کی ایک فہرست [یہاں](#) دستیاب ہے۔

####

مزید خبریں [www.governor.ny.gov](#) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](#) | 518.474.8418  
گورنر کے دفتر سے اپ ڈیٹس حاصل کرنے کے لیے یہاں سائن اپ کریں: [ny.gov/signup](#) | یا 81336 پر NEW YORK ٹیکسٹ کریں

[ان سبسکرائب کریں](#)